



एसपी लिपि सिंह मेरा कुछ नहीं बिगाड़ सकीं

तुम क्या हो... दरोगा ने महिला वकील पर कराया हमला

सहरसा में एक महिला वकील और उसकी मां पर महिला दारोगा के द्वारा पिटाई करने का आरोप लगा है। पीड़िता का कहना है कि आरोपी महिला दारोगा अभी वर्तमान में सुपौल जिला में पदस्थापित सब इंस्पेक्टर नीलू कुमारी है। वह इससे पहले सहरसा जिला बल में पदस्थापित थी। पीड़िता व्यवहार न्यायालय में अधिवक्ता के रूप में कार्यरत एकता झा और उसकी मां का इलाज सदर अस्पताल में चल रहा है। एकता झा (35) मूल रूप से महिषी थाना क्षेत्र के लहुआर की रहने वाली है लेकिन वर्तमान में वह अपनी मां भगवती झा (60) के साथ नगर निगम क्षेत्र के बटरहा वार्ड 36 में उदय



कुमार झा के मकान में किराए पर रहती है।

वकील और सब इंस्पेक्टर के बीच कोर्ट में हुई भिड़ंत

जख्मी अधिवक्ता एकता झा ने बताया कि वो पेशे से सहरसा

व्यवहार न्यायालय में वकील है। बीते मंगलवार को कोर्ट में एक केस के सिलसिले में जीआर कोर्ट में गयी थी। वहां एक सिविल ड्रेस में मौजूद एक महिला पुलिस कर्मी से उसकी नोकझोंक हो गयी। इस दौरान मामला हाथपाई तक पहुंच गया। महिला अधिवक्ता ने आरोप लगाते हुए कहा कि इस दौरान सब इंस्पेक्टर नीलू कुमारी ने धमकी देते हुए कहा कि तुमको चार दिनों में पता चल जायेगा। एकता झा ने कहा कि वह सिविल ड्रेस में थी इस वजह से वह उसे नहीं पहचान पाई थी। बाद में पता चला कि वह सब इंस्पेक्टर है। अधिवक्ता एकता झा ने यह भी कहा कि सब

इंस्पेक्टर नीलू कुमारी ने धमकी देते हुए कहा था कि तुमको चार दिन में ही पता चल जायेगा कि हम कौन हैं। उसने धमकी के साथ यह भी कहा था कि उसने तत्कालीन एसपी लिपि सिंह के मुंह पर पिस्टल और वर्दी फेंक दी थी। फिर विभागीय कार्रवाई के दौरान वह हाईकोर्ट से भी लौट चुकी है। वैसे भी मैं छोटे मोटे वकील का कोई वैल्यू नहीं देती हूं। जख्मी अधिवक्ता एकता झा ने कहा कि सब इंस्पेक्टर नीलू कुमारी के गुंडों ने ही घर में घुसकर मुझे बुरी तरीके से मारपीट किया है। उसका आरोप है कि बीच बचाव करने पहुंची मेरी मां को भी तीन मंजिले

मकान से नीचे फेंक दिया। स्थानीय लोगों द्वारा मुझे शहर के निजी नर्सिंग होम में इलाज के लिए भर्ती कराया गया है। हालांकि डॉक्टरों ने इस बात से इंकार किया है।
जांच में जुटी पुलिस
इस बाबत सदर एसडीपीओ आलोक कुमार ने बताया कि महिला अधिवक्ता के साथ मारपीट हुई है। एक सब इंस्पेक्टर के साथ उनका तीन चार दिन पहले विवाद होने की बात कही जा रही है। मामले की तहकीकात की जा रहे है। सब इंस्पेक्टर पर ही साजिश का आरोप लगा रही है। मामला दर्ज कर अग्रतर कार्रवाई की जा रही है।

कटिहार-न्यू जलपाईगुड़ी रूट पर परिचालन ठप

बिहार में ट्रेन हादसा, मालगाड़ी की बोगियां पटरी से उतरीं

कटिहार रेल मंडल अंतर्गत बारसोई और सुधानी के बीच गुरुवार की देर शाम डीबीकेएम एमिटी वैगन का चार चक्का बेपटरी हो गया, हालांकि एक बड़ी रेल दुर्घटना टल गई, लेकिन इस घटना के बाद डाउन लाइन ब्लॉक हो गया. इस घटना के संज्ञान में आते ही तत्काल कटिहार से एआरटी स्पेशल रेल अधिकारियों की टीम घटनास्थल पर पहुंची. रात तक तक रेल प्रशासन डाउन लाइन को पुनः बहाल करने की कोशिश में जुटा रहा.

मालगाड़ी गुवाहाटी से किशनगंज जा रही थी जानकारी के अनुसार डीबीकेएम वैगन भारतीय रेलवे प्रणाली में एक प्रकार के वैगन का संक्षिप्त रूप है. यह मालगाड़ी गुवाहाटी से किशनगंज जा रही थी. इसी दौरान सुधानी रेलवे फाटक के पास पुल संख्या 136 के पास 2 डिब्बों के चार पहिए पटरी से उतर गए. स्थानीय लोगों के अनुसार हादसे की आवाज इतनी तेज थी कि वे आवाज सुनकर मौके पर पहुंचे. फिलहाल इस रूट पर अप लाइन पर ट्रेनों का परिचालन किया जा रहा है. इस घटना में ना तो कोई हताहत हुआ है और ना ही किसी प्रकार की कोई क्षति की सूचना है. कुछ ट्रेनें वाया सनौली सालमारी रूट से हुई डायवर्ट



वहीं रेल प्रशासन के जरिए रात में परिचालित होने वाली कुछ ट्रेनों को वाया सनौली सालमारी रूट से डायवर्ट किया गया. डीआरएम कटिहार ने इस घटना की जांच के निर्देश दिए हैं. कटिहार रेल मंडल के अपर मंडल रेल प्रबंधक मनोज कुमार सिंह ने कहा कटिहार न्यूजलपाईगुड़ी रेलखंड के डाउन लाइन पर परिचालन अब

सामान्य हो गया है. पटरी से उतरने के दो से तीन घंटे के अंदर ही रेलवे ट्रैक को साफ कर दिया गया था. हादसे के पीछे की वजह की जांच के लिए एक टीम गठित की जाएगी. हर पहलू की गहनता से जांच की जाएगी और जांच टीम यह पता लगाएगी कि मालगाड़ी का डिब्बा पटरी से कैसे उतरा?

वजह खंगालने में जुटी पुलिस

उत्तर प्रदेश के युवक का बिहार में लटका मिला शव

उत्तर प्रदेश के रहने वाले एक युवक ने सीवान में पंखे से लटककर खुदकुशी कर ली। घटना नगर थाना क्षेत्र के कसेरा टोली की है। मृतक की पहचान मऊ जिला निवासी राजू वर्मा के पुत्र गौरव वर्मा के रूप में हुई है। परिजनों का कहना है हत्या हुई है घटना के संबंध में सानू वर्मा का कहना है कि गौरव कसेरा टोली में अपने रिश्तेदार शिवम वर्मा के यहाँ रहकर दर्जी का काम करता था। कुल चार लोग उसके साथ रूम में रहते थे। सुबह सभी लोग अपने-अपने काम से दुकान चले गए। गौरव ने उन लोगों से कहा कि मेरी तबियत ठीक नहीं है, मैं दुकान पर देर से आऊंगा। जब सभी दोस्त रात्रि करीब 10 बजे दुकान से रूम पर लौट तो ,अंदर



से दरवाजा बंद पाया। बहुत मुश्किल से दरवाजा तोड़ा गया तो देखा कि युवक ने फांसी लगा कर आत्म हत्या कर ली है। जिसके बाद आसपास के लोगों की भीड़ इकट्ठा हो गयी, और इसकी सूचना तुरंत स्थानीय पुलिस को दी गयी। सूचना मिलते ही

स्थानीय पुलिस घटनास्थल पर पहुँच गई और शव को पोस्टमार्टम के लिए सीवान सदर अस्पताल भेज दी। घटना की सूचना मृतक के परिजनों को भी दी गई है। तीन दोस्त मृतक के गांव के ही रहने वाले हैं और सभी आपस में रिश्तेदार हैं।

खैनी मांगने पर हुआ विवाद

पीट-पीटकर 18 साल के लड़के की हत्या मृतका का भाई समेत तीन गिरफ्तार

रोहतास जिले के तिलौथू थाना क्षेत्र के सुंदरगंज गांव में 18 साल के विकास चौहान नाम के लड़की की हत्या कर दी गई. घटना की सूचना मिलते ही पुलिस मौके पर पहुंची शव को कब्जे में लिया और पोस्टमार्टम के लिए भेज मामले की जांच शुरू की. बताया जा रहा है कि हत्या उस समय हुई जब गांव के कुछ लोगों से हंसी-मजाक करते हुए विकास ने उनसे खैनी मांगी थी. इस बात पर विवाद बढ़ा और दो ग्रामीणों ने विकास के साथ मारपीट शुरू कर दी. जब इस घटना की जानकारी विकास के

बड़े भाई जितेंद्र चौहान को मिली, तो वह मौके पर पहुंचा और अपने भाई को ही दोषी मानकर उसकी भी पिटाई कर दी. इसके बाद वो विकास को घर ले आया. लेकिन घर पहुंचने तक उसकी हालत गंभीर हो चुकी थी और उसकी मौत हो गई.
पीट-पीटकर 18 साल के लड़के की हत्या
पुलिस ने इस मामले में सुरेंद्र चौहान और इंदर चौहान को गिरफ्तार किया है. वहीं, दो ग्रामीणों ने बताया कि मृतक विकास की पिटाई उसके बड़े भाई जितेंद्र ने भी की थी, इसके

बाद पुलिस ने मृतक के भाई जितेंद्र को भी हिरासत में लिया.
पुलिस ने दो आरोपियों को गिरफ्तार किया
इस घटना से नाराज ग्रामीणों ने तिलौथू से रोहतास जाने वाली सड़क को जाम कर दिया. पुलिस ने लोगों को समझाने के बाद शव को पोस्टमार्टम के लिए सासाराम के सदर अस्पताल भेजा और जाम को हटवाया. पुलिस का कहना है कि प्रथम दृष्टया जांच के बाद जो भी तथ्य सामने आएंगे, उसी के आधार पर आगे की कार्रवाई की जाएगी.

बिहार को केंद्र सरकार का फेस्टिवल गिफ्ट

17921 करोड़ मिले, किस राज्य को कितनी राशि ?



बिहार को त्योहारों के मौके पर केंद्र की नरेंद्र मोदी सरकार से अहमतोहफा मिला है। राज्य को केंद्रीय करों में हिस्सेदारी के तहत 17,921 करोड़ रुपये मिले हैं। जानकारी के अनुसार, केंद्रीय करों में हिस्सेदारी के रूप में दूसरी सबसे अधिक राशि प्राप्त हुई है। सबसे अधिक आवंटन उत्तर प्रदेश को प्राप्त हुआ है। बिहार सरकार ने इसके लिए केंद्र सरकार का आभार व्यक्त किया है। केंद्र की मदद से बिहार में नीतीश

कुमार के नेतृत्व में विकास को और गति मिलेगी। केंद्र की ओर से अन्य राज्यों को भी राशि आवंटित की गई है। बुधवार को उपमुख्यमंत्री सह वित्त मंत्री सम्राट चौधरी ने बताया कि केंद्र सरकार द्वारा राज्य सरकारों को कुल 1,78,173 करोड़ रुपये अग्रिम कर हस्तांतरित किया गया है। इसमें बिहार को 17,921 करोड़ रुपये आवंटित किया गया है। इस राशि से राज्य के विकास को गति मिलेगी। उन्होंने कहा कि बिहार पर प्रधानमंत्री

नरेंद्र मोदी का बिहार पर खास ध्यान रहता है। राज्य को उन्होंने विशेष पैकेज देने का वादा किया है और उसकी किरतें मिल रही हैं। केंद्र सरकार का आभार जताया सम्राट चौधरी ने कहा कि त्योहारों के समय में यह राज्य को केंद्र का उपहार जैसा है। मुख्यमंत्री नीतीश कुमार के नेतृत्व में बिहार को एनडीए सरकार को प्रधानमंत्री नरेंद्र मोदी की यह अनुपम भेंट है। यह राज्य में विकास कार्यों को नई गति एवं ऊंचाई प्रदान करेगी।

उपमुख्यमंत्री ने इसके लिए प्रधानमंत्री नरेंद्र मोदी के प्रति बिहार की जनता की ओर से आभार जताया।
आवंटित राशि
राज्य राशि (करोड़ में)
उत्तरप्रदेश 31,962
बिहार 17,921
मध्यप्रदेश 13,987
बंगाल 13,404
महाराष्ट्र 11,255
राजस्थान 10,737
ओडिशा 8068